


IT-TIENI GWERRA DINJIJA FUQ GĦAWDEX

Ir-rakkonti tan-nanniet u z-zijiet li jiftakru t-Tieni Gwerra Dinjija minn dejjem affaxxinaw l-immaginazzjoni u l-attenzjoni tan-neputijiet tagħhom li ma lañquhiex. Għandna rapporti ppubblikati, li fuq pajjiżna waqgħu għadd enormi ta' bombi, u li Sir Winston Churchill stess, il-Prim Ministru Ingliż, kien irrefera għal Malta bħala 'the unsinkable aircraft carrier'. Izda għaliex ħafna drabi norbtu l-gwerra biss ma' Malta u qisna nostru għalkollox dak li seħħ fl-Gżira tal-Tliet Għoljiet, Għawdex? Biex nikseb aktar tagħrif dwar dan il-każ, tkellimt ma' Charles Bezzina, poeta u ricerkatur fuq il-ġrajijiet li seħħew fil-Gwerra, u li dan l-aħħar ħareġ ktieb ieħor dwarha, bl-isem ta' *Il-Qilla tal-Gwerra fuq Għawdex 1940-1943*. Dan il-ktieb fih 602 paġni, 100 paġna oħra ritratti, u madwar 1850 referenza.

Minn **CHARLES B. SPITERI**



Xelter taç-Cittadella minn ġewwa

Charles, fl-imhuh ta' bosta Maltin, Għawdex kien meqjus bhala post aktar sigur mill-bumbardamenti u fittxew ir-refugju tagħhom hemm. Fost dawn insibu lill-familja estiza tal-Avukat Carmelo Mifsud Bonnici (Il-Gross). Kemm setgħet kienet minnha jew le din l-idea? Forsi għax kienu jafu li Għawdex la kellu ajrudrom u lanqas bastimenti militari?

L-akbar numru ta' refugjati li ġew Għawdex kienu mill-Kottonera. Is-Sorrijiet tal-Konservatorju ta' Bormla ta' San Ġuzepp hallew dak il-post vulnerabbli għall-bombi minhabba t-Tarzna, u marru Wied il-Għajn. Izda finalment spicċaw f'Għawdex, f'Awwissu 1940. L-istess gara lill-familja tal-Avukat Carmelo Mifsud Bonnici, li sa mill-ewwel jum meta faqqgħet il-gwerra, telaq bil-familja minn Bormla lejn Wied il-Għajn. Izda hemm ukoll bdew l-attakki fuq vapur li kien daħal bil-qamh. Sadanittant l-attakki mill-ajruplani Taljani komplew. Madwar Settembru 1940, Carmelo ddecieda jmur post ieħor, u għazel Għawdex, billi hemm ma kienx hemm stazzjonijiet militari u ajrudromi. Hu ma marx wahdu, izda bit-tfal, il-mara u ommha u oħrajn tal-familja. B'kollox kienu 10. Fuq il-vapur, Carmelo, iltaqa' ma' qassis li offrielu post zgħir bi fitt kmamar hdejn il-Katidral ta' Għawdex, fil-Kastell. Dan il-post mingħajr dawl elettriku u mingħajr ilma, kien zgħir u skomdu għalihom. Wara marru f'post akbar u ahjar f'40A, Triq Putirjal, ir-Ra-

bat. Ta' min jgħid li Ugo (l-Eks President ta' Malta), fl-1942 kien għamel il-prietka tal-Milied tat-tifel fil-knisja ta' Pompej, ir-Rabat, u sena wara għamilha Peter Serracino Inglott (li aktar tard lahaq Rettur tal-Università). Ma rridx ngħid aktar dwar dan il-fatt għax din l-istorja kollha rrakkuntaha l-Ecc. Dr. Ugo Mifsud Bonnici f'reminixxenza li kiteb hu stess, u li kont ippubblikajtha fil-ktieb *Ir-Refugjati Maltin f'Għawdex fi Żmien il-Gwerra*. Bosta Maltin oħra (bejn 4,000 u 5,000 ruħ) għamlu l-istess. B'hekk Għawdex imtela bir-refugjati Maltin li għazlu lil Għawdex, għax kif hasbu, ma kienx fortifikat, ma kienx fih ajrudromi, u kien se jkun anqas ibumbardjat minn Malta. U hekk kien.

Jissemmwew li Maltin oħra ta' kultura kbira telghu jgħixu Għawdex. Fost dawn kien hemm Tony Scott, Ġużè Orlando u s-Surmast Vincenzo Bugeja. Min kienu dawn u x'għid għamlu lix-Xagħra?

Fi żmien il-gwerra, f'Għawdex id-distingwew ruħhom diversi Maltin li ġew għall-kenn fostna. Dan gara għax hallew xi opri, taw kontribut u b'xi mod jew ieħor hallew wirt għani lill-gżira Għawdxija. Int semmejtli lil Tony Scott. Fil-fatt dan kien jismu Antonio Scotto, u twieled il-Belt Valletta fis-7 ta' Mejju 1907. Ġie refugjat Għawdex sa mill-bidu tal-gwerra u żżewweg Għawdxija. Beda jsejjah lill-nifsu Anton Scott minhabba li t-tendenza kienet li jinqerdu l-ismijiet Taljani. Kien imperjalista mill-kbar, li għen lill-Gvern Ingliż biex

f'Għawdex twaqqfet il-Home Guard, u għen bis-shiħ fil-gabra tal-qamh permezz ta' meetings li kien jagħmel ma' Carm Zammit Marmarà u Roger Strickland. Dan għax kien president onorarju f'Għawdex tal-Għaqda Nazzjonali tal-Bdiewa. Kien jikteb fil-ġurnali f'isem il-bdiewa Għawdxin, u x-Xagħra organizza attivitajiet li għollew mhux fitt il-moral tal-poplu Għawdxij. Ġużè Orlando, kittieb, ukoll għamel hiltu, u kien imdahhal f'diversi għaqdiet, speċjalment dawk konnessi mal-bdiewa, u ta sehmu b'risq ir-raħħala. Mro. Vincenzo Bugeja halla wirt muzikali għani lill-Festa tal-Bambina u l-muzika tiegħu għadha tin-daqq sal-lum. Magħhom insemmi wkoll lil John Bonnici li skolpikka xi disinji fis-Santwarju Ta' Pinu; lil Goachino Delia, negozjant kbir tal-għamara, li naqqax lill-Madonna tar-Refugjati fil-ġebbla, u li għadha tidher fil-pedestall sal-lum taht l-istatwa ta' San Ġuzepp, ahna u sejrjn Ta' Pinu. Insemmi lill-pittur Ġuzeppi Briffa, li fil-gwerra pitter is-saqaf tal-knisja ta' Kerċem, lill-Avukat Arturo Valenzia, Registratur tal-Qorti, lill-attur John Na-

varro li kellu x'jaqsam mal-Victory Kitchens, u lil Emanuel Bianco li waqqaf il-Mużew tas-Subien fir-Rabat.

Kemm kienu mhejjija l-Għawdxin għal kontra l-Gwerra? It-thaffir tax-xelters, beda mill-ewwel?

Qabel faqqgħet il-gwerra kienu jsiru provi ta' xi jfisser curfew, blackout, air raid warning, all clear u l-bqija, biex in-nies ikunu mhejjija. Sa minn qabel il-gwerra l-Għawdxin kienu mgħallma kemm hu importanti li waqt ħbit, għax ma kienx hawn xelters, jingħalqu f'darhom. Kienu mgħallmin isoddu l-ventilaturi u x-xquq tat-twieqi u jilbsu l-maskri minhabba l-biza' li seta' jitwaddab il-gass. Kienu obbligati ma jgġerrewx barra filgħaxijiet u li mid-dar tagħhom ma jhallu ebda dawl jidher. Billi Għawdex kien mingħajr difiża, u fil-bidu tal-gwerra ma kienx hawn xelters, kienu mgħallma jidhlu taht xi mejda soda b'mitrah fuqha, jew taht xi hnejja bl-imrammi. Mill-bqija l-Għawdxin ma kinux imhejjija għal affarijiet

oħra, speċjalment fid-difiża, għax dik il-ħabta hadd ma haseb kemm se tkun qalila jew kemm se ttul il-gwerra fostna.

X'setgħet kienet l-akbar biza' tal-Għawdxin mill-għadu tal-Gwerra?

Kif għedt, Għawdex kien bla difiża. Kif kienu l-Għawdxin se jilqgħu kontra l-għadu, jekk dan ifettillu jagħmel invażjoni f'Għawdex? Ix-xtajtiet u l-kosti madwar Għawdex kienu miftuhin. Min kien se jzomm lill-għadu milli jizbarka fix-xtut tagħna? Tgħid il-Pulizija tax-Xtut, għassa fit-torrijiet ta' madwar il-gżira, li kulma kellhom kienet xkubetta u tromba?! Fil-ktieb ta' Mariano Gabriele *Operazione C-3 Malta* hemm mhux biss il-preparamenti li kienu se jsiru għall-invażjoni ta' Għawdex, izda li wara li jirbhuh, il-Germaniżi kienu se jinzlu l-Imġarr biex jinva-du lil Malta min-naha ta' Fuq.

Madankollu rridu ngħidu li fl-10 ta' Ottubru 1942, intefgħu żewġ bombi fuq Ta' Sannat fejn inqatlu 18-il persuna u nqerdu bosta djar. Izda kemm kien hemm incidenti simili? Jew ahjar: meta ntemmet il-gwerra, kemm instab li mienu Għawdxin kaġun tagħha?

Ngħid x'ngħid, l-attakk li sar fuq Ta' Sannat fl-10 ta' Ottubru 1942, filgħodu, kien l-aġar wieħed li qatt seħħ f'Għawdex. Qatt matul is-seklu 20 fl-Isptar Victoria ma ddaħhlu feruti u mejtin daqs dakinhar. Iz-żewġ bombi ta' 2,000 libbra kull waħda twaddbu minn

“Sa minn qabel il-gwerra l-Għawdxin kienu mgħallma kemm hu importanti li waqt ħbit, għax ma kienx hawn xelters, jingħalqu f'darhom

zewg Junkers 88, li kienu segwiti minn fighters Ingliżi. Il-herba li hallew ma nistax infissirha f'dawn il-ftit versi. Barra dan, Ghawdex garrab attacki koroh bħalma gara f'Għajnsielem fid-29 ta' Jannar 1942, meta mietu hames persuni, ix-Xagħra fl-10 ta' Frar 1942 u t-12 ta' April 1942, in-Nadur fit-3 ta' Jannar 1942 u fil-15 ta' Jannar 1942, fuq l-Għarb fit-28 ta' Lulju 1942, fuq San Lawrenz fil-5 ta' Awwissu 1942, fuq ix-Xewkija fit-23 ta' Jannar 1942, u diversi attacki bil-machinegun bħalma huma dawk fuq Pjazza Savina, ir-Rabat, fis-6 ta' Mejju 1942, u jumejn wara fl-istess post. Dawn l-attacki f'Ghawdex hallew vittmi u tigrif. Għax l-ajruplani Germaniżi kienu jittajru u jattakkaw lil Ghawdex qishom qegħdin xalata. F'Ghawdex kienu diversi n-nies li mietu kawza ta' bombardamenti u anti-personnel bombs, iżda l-biċċa l-kbira tal-Ghawdxin għerqu mal-vapuri merkantili meta kienu jbahħru fl-ibħra u l-oċeani. Fl-aħħar gwerra il-vittmi Ghawdxin kienu madwar 158.

Ghawdex kien intlaqat ukoll mill-epidemija tal-iscabies. Kienet kbira din il-problema?

Minkejja t-tiftix, qatt ma sibt iċ-ċifra eżatta ta' kemm Ghawdxin mardu bil-marda tal-ħakk (scabies), kif kienet magħrufa fost l-Ghawdxin. Biss affettwat l-aktar lit-ftal li kienu jmorru l-iskola u jittieħdu minn xulxin, jew nies li fix-xelters kienu jinżertaw wiehed ma' iehor. Skont ċifra uffiċjali fir-rekords tal-Isptarijiet, f'Lazzaret Ghawdex, tul l-1942 dahlu 519-il persuna jsofru minn din il-marda. Iżda dan it-total hu ta' dawk irreġistrati biss, għax fil-fatt kienu eluf. Sfortunatament ma kienx hawn medicini għaliha.

Nghid sew li f'Ghawdex kien hemm sptar magħruf bħala Lazzaret? U min kien imur fih? Jissemma wkoll li għali anki l-Maltin korroti jew morda ntbagħtu Ghawdex.

L-Isptar tal-Izolament jew Lazzaret kif aktar kien magħruf kienu jiddaħħlu pazjenti bit-tifu, it-tefojde, mard tal-grieżem u l-aktar pazjenti li mardu bl-epidemija tal-paralizi infantili, fejn madwar 40 tifel jew tifla fi żmien il-gwerra sfaw morda biha. Fir-riċerka vasta li għamilt dwar il-gwerra, il-tqajt ma' kazi fejn xi sorijiet refugjati f'Ghawdex u xi ftal li kienu jieħdu ħsiebhom, jgħid li Maltin, iddaħħlu f'dan l-Isptar għall-kura.

Fuq il-gzira Ghawdxija, qatt kien hemm xi riġment għad-difiza?

Diversi riġmenti Ingliżi kienu bdew jigu Ghawdex sa minn Marzu 1941. Dawn kienu joqogħdu fid-djar vojta, skejjel pri-

marji tal-Gvern u postijiet oħra. Kienu jagħmlu eżercizzji militari fil-kampanja u parati fil-pjazez ewlenin ta' Ghawdex, u b'hekk kienu jgħollu l-moral. Kienu aktar jigu biex jistrieħu milli għad-difiza, għax kif għedt, ma kien hawn xejn x'jiddefendi lil Ghawdex. Biss lejn l-aħħar ta' Ġunju tal-1943, meta nbenat l-mitjar għall-invażjoni ta' Sqallija, ġew mijiet ta' Amerikani tal-536th Coast Artillery Battalion, Anti-Aircraft, u għamlu l-batteriji, il-bofors u kanuni oħra madwar l-ajrudrom. Fis-26 ta' Lulju 1943, meta xi ajruplani Germaniżi taru fuq Ghawdex, is-soldati Amerikani fetħu n-nar tagħhom. Din kienet l-unika darba li Ghawdex, tul il-gwerra kollha, għamel difiza.

Madankollu qrajt li tul il-gwerra, in-nisa Ghawdxin kienu jahdmu l-bizzilla jew il-ganċ u l-irġiel u ż-żgħażaġħ imorru f'xi hanut tax-xorb ilegħu xi pinta nbid. Jigħid li flus kien għad fadal fl-idejn?

Ir-refugjati Maltin li ġew Ghawdex, speċjalment min-naħat ta' Tas-Sliema, kienu nies li jstgħu. Billi f'Ghawdex kien dahl għali l-blackmarket, dawn il-Maltin nefqu kull sold li kellhom Ghawdex. Bl-iskarsezzi tal-affarijiet tal-ikel li kien hawn, u n-negozju klandestin, il-ħajja għoliet... u b'hekk f'Ghawdex kien hemm min mar tajeb bil-blackmarket, u naturalment kien hemm min bata u spicċa b'għaxja ta' lejla. Billi filgħaxijiet minhabba l-curfew, in-nies ma setgħux joħorġu, għalkemm dawn ir-regolamenti nkisru kemm-il darba, in-nisa tad-dar kienu jedhew fir-rakkmu, il-bizzilla u l-hjata, jew jaqraw xi ktieb. L-irġiel ma setgħux idumu tard barra fil-hwienet tax-xorb filgħaxijiet minhabba l-curfew, għalkemm eċċezzjonijiet kien hemm. Għalhekk kienu jgħaddu l-hin mal-għasafar fid-dar, jagħmlu pasturi tat-tafal jew xi manutenzjoni f'darhom stess.

Il-biża' u l-guħ f'Ghawdex jistgħu jittqabblu ma' ta' Malta meta nafu li f'Ghawdex in-nies kienu jmorru fil-Mithna ta' Mikiel Portelli fl-Għarb, u bil-mohbi tal-pulizija jithnu l-qamh li jkollhom? Jissemma wkoll li kien hemm imtiehen oħra jagħmlu l-istess.

Meta f'Malta ma kienx baqa' aktar qamh, saret il-famuza gabra fil-gzejjer tagħna. Il-bdiewa bieġu l-qamh lill-Gvern, iżda ma tawx dak kollu li kellhom. Għalhekk meta s-sikkina laħqet l-għadma, kienu bosta dawn li kienu


jmorru bil-qamh, biex kontra l-igi jithnu, mhux biss għand Mikiel Portelli tal-Għarb, iżda għand bosta oħrajn, bħal Felic Camilleri fil-Mithna ta' Randu, il-Qala; Gużep Camilleri fi Triq Għammar, l-Għasri; Gużep Grech fil-Mithna ta' Kola, ix-Xagħra; Mikiel Camilleri fi Triq Grunju, in-Nadur, u bosta oħrajn. Tahnu anki bil-mithna tal-mixi u tal-idejn, u bosta Ghawdxin għamlu dak li setgħu... għax il-guħ igħlek tagħmel kollox. Madankollu, il-guħ f'Ghawdex, ma kienx qalil daqs f'Malta.

Biex nagħtu għid lil min haqqu: Spiss jissemma kemm l-Isqof Gonzi hadem biex l-Ghawdxin ifornu l-qamh lill-Maltin. Madankollu ma jissemmewx nies oħra bħal Gorg Pisani, l-Assistent Kummissarju George Ransley, Carm Zammit Marmarà, Kelinu Vella Haber u Roger Strickland. X'tirakkuntalna fuq dan?

F'laqgħa sigrieta l-Isqof Mikiel Gonzi ntalab mill-Gvernatur, biex b'urgenza jingabar il-qamh ta' Ghawdex. Hu għamel hiltu u hegġe lill-bdiewa jbigħu l-qamh tagħhom lill-Gvern. Fir-reminixx-enzi tiegħu jgħid li bagħat zewg trakkijiet lejn Malta. Iżda dan ma kienx il-qamh kollu li Ghawdex ta. Persuni bħal Gorg Pisani, Assistent Uffiċjal tal-Infommazzjoni f'Ghawdex u George Ransley, Kummissarju ta' Ghawdex, għamlu laqgħat f'Ghawdex kollu biex jingabar il-qamh. Laqgħat saru wkoll minn Carm Zammit Marmarà, Roger Strickland, Kelinu Vella Haber u Tony Scott, f'isem l-Għaqda Nazzjonali tal-Bdiewa. Il-laqgħat ta' dawn il-patrijotti, kienu indirizzati b'mod kommoventi, għax kien meħtieġ li jgħibu lill-bdiewa f'sensihom li qegħdin fuq il-home front, u kien importanti li jbigħu l-qamh lill-Gvern għax inkella l-bandiera bajda kienet se tibda tperper fuq il-bjut tagħna. Dan it-tir fil-fatt intaħaq.



FRANK BEZZINA IL-QILLA TAL-GWERRA FUQ GħAWDEX 1940-1943



L-EDIZZJONI L-ĠDIDA MKABBRA
MINN
CHARLES BEZZINA



Prezentazzjoni tal-ktieb